



डॉ. बाबासाहेब आंबेडकर मराठवाडा विद्यापीठ छत्रपती संभाजीनगर

स्वर्गीय शिक्षक आमदार वसंतराव काळे उत्कृष्ट महाविद्यालय पुरस्कार : आदर्श नियम

- किमान पाच वर्षे कायम संलग्नताप्राप्त महाविद्यालयांनाच पुरस्कारासाठी अर्ज करता येईल. तसेच महाविद्यालयास कायमस्वरूपी मान्यताप्राप्त प्राचार्य असावा.
- संबंधित महाविद्यालयाच्या प्राचार्यांनी पुरस्कारासाठीचा अर्ज संस्थेच्या अध्यक्ष/ सचिव यांच्यामार्फत विद्यापीठास सादर करावा.
- दरवर्षी ०१ अनुदानित आणि ०१ विनाअनुदानित अशा एकूण ०२ महाविद्यालयांना सदर पुरस्कार दिला जाईल.
- महाविद्यालयात सुरु असलेले अभ्यासक्रम व विद्यार्थीसंख्या शासन व विद्यापीठ मान्यताप्राप्त व प्रमाणित असावेत.
- पुरस्कारप्राप्त महाविद्यालयांना पुढील दहा वर्षांनंतरच पुनःच पुरस्कारासाठी अर्ज करता येईल.
- महाविद्यालयात पुढील मुलभूत सुविधा असणे अनिवार्य आहे- स्वतःची जागा, इमारत, वर्ग खोल्या, क्रीडांगण, सुसज्ज प्रयोगशाळा, समृद्ध ग्रंथालय, प्रसाधनगृहे (विद्यार्थी व विद्यार्थिनींसाठी स्वतंत्र) व इतर सुविधा. महाविद्यालयात पुढील सुविधा असल्यास प्राधान्य- संशोधन केंद्र, उपाहारगृह, वसतिगृहे (विद्यार्थी व विद्यार्थिनींसाठी स्वतंत्र), कर्मचारी निवासस्थाने, आरोग्य सुविधा, इंटरनेट, बँकिंग सेवा, दूरध्वनी, वाहतूक सुविधा इत्यादी.
- महाविद्यालयाची सांस्कृतिक, क्रीडाविषयक, राष्ट्रीय सेवा योजना (N.S.S.), राष्ट्रीय छात्र सेना (N.C.C.), रोजगारविषयक उपक्रम व इतर क्षेत्रातील प्रगती.
- महाविद्यालयाचे नॅककडून मूल्यांकन/ पुनर्मूल्यांकन झालेले असावे.
- महाविद्यालयास शासन, विद्यापीठ अनुदान आयोग व इतर मान्यताप्राप्त संस्थाकडून मिळालेल्या अनुदानाचा तपशील.
- महाविद्यालयाचे शैक्षणिक विकासात, सामाजिक व राष्ट्रीय उपक्रमातील योगदान.
- महाविद्यालयाची मागील पाच वर्षांची शैक्षणिक प्रगती- निकालाची टक्केवारी, गुणवत्ता यादीतील विद्यार्थी, शिक्षकांना मिळालेले पुरस्कार, प्रकल्प, पेटेंट इत्यादी.
- आंतरराष्ट्रीय, राष्ट्रीय, राज्य व विद्यापीठ स्तरावर महाविद्यालयाने यशस्वीरित्या आयोजित केलेले उपक्रम त्याचप्रमाणे विद्यापीठाच्या वार्षिक महोत्सवाचे आयोजन करणाऱ्या महाविद्यालयांना प्राधान्य देण्यात येईल.
- महाविद्यालयाकडे विद्यापीठाचे कोणतेही देयक थकीत नसावे. महाविद्यालयास विद्यापीठाकडून कोणताही दंड झालेला नसावा. तसेच परीक्षा केंद्र विद्यापीठाकडून रद्द झालेले नसावे.
- महाविद्यालय स्वतः क्रीडा, सांस्कृतिक इ. महोत्सव / उपक्रम राबवित असेल.
- महाविद्यालयाचे हाऊस जर्नल/ संशोधन-पत्रिका असावे.
- महाविद्यालयाचे शिक्षक/ शिक्षकेतर कर्मचारी व विद्यार्थी यांचे कोणतेही तक्रार अर्ज विद्यापीठ तक्रार निवारण समितीकडे प्राप्त नसावेत.
- महाविद्यालयाशी संबंधित फौजदारी गुन्हा यासारख्या गंभीर बाबतीत गुन्हा सिद्ध झालेला नसावा. तसे स्वयंघोषणापत्र स्वतंत्ररित्या प्रस्तावासोबत जोडावे.
- विद्यापीठाने पुरस्कारासाठी गठीत केलेली निवड समिती उपरोक्त मुद्द्यांचा विचार करून एका महाविद्यालयांची व्यवस्थापन परिषदेस शिफारस करेल.
- कॉपीमुक्त अभियान कशाप्रकारे राबविले? याचा तपशील सादर करावा.
- विद्यापीठ प्रशासन व विद्यापीठ अनुदान आयोगाने वेळोवेळी केलेल्या सूचनांचे पालनाचा अहवाल, गठीत केलेल्या समित्या यांचा अहवाल सादर करावा.
- पुरस्कार देणे हे विद्यापीठावर बंधनकारक असणार नाही.
- उत्कृष्ट महाविद्यालय पुरस्कारासाठी किमान ७५% गुण प्राप्त होणे आवश्यक आहे. प्रस्ताव छाननीमध्ये ७५ पेक्षा कमी गुण मिळविणाऱ्या महाविद्यालयांचा विचार केला जाणार नाही.